

صوبائی اسمبلی خیبر پختونخوا
مباحثات

بروز منگل مورخہ 19 مئی 2015ء
(بمطابق 29 رجب 1436 ہجری)

شمارہ 45

جلد 15



سرکاری رپورٹ

صفحہ نمبر

1822

مندرجات

1- تلاوت کلام پاک اور اس کا ترجمہ

صوبائی اسمبلی صوبہ خیبر پختونخوا

اسمبلی کا اجلاس، اسمبلی چیمبر پشاور میں بروز منگل مورخہ 19 مئی 2015ء بمطابق 29 رجب
1436ھ ہجری بعد از دوپہر دو بجکر سینتالیس منٹ پر منعقد ہوا۔
جناب سپیکر، اسد قیصر مسند صدارت پر متمکن ہوئے۔

تلاوت کلام پاک اور اسکا ترجمہ

أَعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ۔
قَدْ أَفْلَحَ مَنْ تَزَكَّى ۝ وَذَكَرَ اسْمَ رَبِّهِ فَصَلَّى ۝ بَلْ تُؤْتُونَ الدُّنْيَا ۝ وَالْآخِرَةَ خَيْرٌ
وَأَبْقَى ۝ إِنَّ هَذَا لَفِي الصُّحُفِ الْأُولَى ۝ صُحُفِ إِبْرَاهِيمَ وَمُوسَى۔
(ترجمہ): اور اپنے پروردگار کے نام کا ذکر کرتا رہا اور نماز پڑھتا رہا۔ مگر تم لوگ تو دنیا کی زندگی کو اختیار
کرتے ہو۔ حالانکہ آخرت بہت بہتر اور پائندہ تر ہے۔ یہ بات پہلے صحیفوں میں (مرقوم) ہے۔ (یعنی)
ابراہیم اور موسیٰ کے صحیفوں میں۔ وَآخِرُ الدَّعْوَانِ أَنْ الْحَمْدُ لِلَّهِ رَبِّ الْعَالَمِينَ۔

جناب سپیکر: جزاک اللہ۔ جی گوہر نواز صاحب، گوہر نواز خان۔

جناب گوہر نواز خان: جناب سپیکر! آپ کا شکریہ لیکن ابھی اسمبلی کے اندر میرے خیال میں کورم پورا نہیں ہے تو اس پر آپ اگر رائے شماری کرائیں تو میرے خیال میں پانچ ممبر ہیں، میری یہ آپ سے گزارش ہے کہ تمام ممبران اسمبلی کو سختی کے ساتھ اگر آپ اس بات کا پابند کریں کہ ٹائم جو آپ دیتے ہیں اتنا، دو دن پہلے سے آپ کی اطلاع ہو جاتی ہے لیکن پھر بھی ممبران اسمبلی اس ٹائمنگ کا خیال نہیں کرتے، تو اس پر آپ ضرور ان کو ایک دفعہ وارنگ دے دیں تاکہ آئندہ کیلئے ایسی صورت حال پیدا نہ ہو۔ پہلے تو میں اکیلا تھا، ابھی تو پھر چار پانچ چھ ہو گئے ہیں لیکن اگر یہی صورت حال رہی تو میرے خیال میں جو دور دراز سے ایم پی ایز ہمارے آتے ہیں۔ ہماں پر اسمبلی میں تو کورم پورا نہ ہونے کی وجہ سے اکثر۔۔۔۔۔

جناب سپیکر: یہ گھنٹیاں بجائی جائیں، دو منٹ کیلئے گھنٹیاں بجائی جائیں۔

جناب گوہر نواز خان: تھینک یو، بہت شکریہ۔

(اس مرحلہ پر گھنٹیاں بجائی گئیں)

جناب سپیکر: دو منٹ کیلئے کاؤنٹ کر لیں۔

(اس مرحلہ پر آٹھ اراکین اسمبلی ایوان میں موجود تھے)

جناب سپیکر: ایک تو میں تمام ایم پی ایز صاحبان سے یہ ریکویسٹ کروں گا کہ آئندہ اپنی حاضری کو یقینی بنائیں اور سیکرٹریٹ سے کموں گا کہ اس کو آئندہ اجلاس کے لئے باقاعدہ Proper Information دیں کہ وہ حاضری کو یقینی بنائیں۔ اجلاس کو مورخہ 2015-5-22 بروز جمعہ سہ پہر دو بجے تک کیلئے ملتوی کرتا ہوں۔

(اجلاس بروز جمعۃ المبارک مورخہ 22 مئی 2015ء بعد از دوپہر دو بجے تک کیلئے ملتوی ہو گیا)